

“स्वातंत्र्याचा अमृत महोत्सव” साठीच्या एकछत्र  
योजनेंतर्गत उच्च व तंत्र शिक्षण विभागास  
“जवाहरलाल नेहरु विश्वविद्यालय, नवी दिल्ली येथे  
छत्रपती शिवाजी महाराज अध्यासन केंद्र”  
उभारणीकरीता निधी वितरीत करण्याबाबत...

महाराष्ट्र शासन  
पर्यटन व सांस्कृतिक कार्य विभाग  
शासन निर्णय क्र. संकीर्ण ८२२४ /प्र.क्र.८७/सां.का.४  
मादाम कामा रोड, हुतात्मा राजगुरु चौक,  
मंत्रालय, मुंबई-४०० ०३२  
दिनांक : २९ मार्च, २०२४

वाचा :- १) पर्यटन व सांस्कृतिक कार्य विभाग शासन पत्र क्र.  
संकीर्ण-८२२२/प्र.क्र.४१३/सां.का.४, दि. १७ फेब्रुवारी, २०२३  
२) पर्यटन व सांस्कृतिक कार्य विभाग शासन पत्र क्र.  
संकीर्ण-८२२२/प्र.क्र.४१३/सां.का.४, दि. २६ डिसेंबर, २०२३  
३) उच्च व तंत्र शिक्षण विभाग शासन निर्णय क्र.  
संकीर्ण-२०२४/प्र.क्र.२२/विशि-२, दि. ४ मार्च, २०२४

**प्रस्तावना :-**

उपनिर्दिष्ट क्र.१ व २ येथील पत्रान्वये “स्वातंत्र्याचा अमृत महोत्सव” अंतर्गत स्थापन करण्यात आलेल्या कोअर समितीच्या संपन्न झालेल्या बैठकीचे इतिवृत्त निर्गमित करण्यात आले आहे. सदर इतिवृत्तानुसार “३५० वा शिवराज्याभिषेक सोहळा” निमित्त रुपये ५०.०० कोटी इतक्या निधीस मान्यता देण्यात आलेली आहे. त्यानुसार उपनिर्दिष्ट क्र. ३ येथील शासन निर्णयान्वये उच्च व तंत्र शिक्षण विभागाने छत्रपती शिवाजी महाराजांचे विचार, त्यांच्याबद्दलची माहिती त्याचप्रमाणे मराठी साम्राज्याची सैन्य व्यूहरचना व किल्ले आणि तटबंदी यावरील अभ्यासक्रम उपलब्ध करून देण्याच्या दृष्टीने जवाहरलाल नेहरु विश्वविद्यालय, नवी दिल्ली येथे छत्रपती शिवाजी महाराज अध्यासन केंद्र स्थापन करण्यास रुपये १०.०० कोटी इतक्या निधीस प्रशासकीय मान्यता देण्यात आली आहे. सदर प्रशासकीय मान्यतेच्या अनुषंगाने स्वातंत्र्याचा अमृत महोत्सव अंतर्गत उच्च व तंत्र शिक्षण विभागास निधी उपलब्ध करून देण्याची बाब शासनाच्या विचाराधीन होती.

**शासन निर्णय :-**

“स्वातंत्र्याचा अमृत महोत्सव” साठीच्या एकछत्र योजनेंतर्गत जवाहरलाल नेहरु विश्वविद्यालय, नवी दिल्ली येथे “छत्रपती शिवाजी महाराज अध्यासन केंद्र” स्थापन करण्यास रुपये १०.०० कोटी (अक्षरी रुपये दहा कोटी फक्त) इतका निधी वितरीत करण्यास या शासन निर्णयान्वये मान्यता देण्यात येत आहे.

०२. सदरचा खर्च लेखाशीर्ष मागणी क्र.झेडडी-२, २२०५, कला व संस्कृती, १०२, कला व संस्कृती, (१३) स्वातंत्र्याचा अमृत महोत्सव, (१३) (०१) स्वातंत्र्याचा अमृत महोत्सव अंतर्गत कार्यक्रम (२२०५ ३७३३) - ५० इतर खर्च (कार्यक्रम) या लेखाशिर्षाखाली सन २०२३-२४ या वर्षासाठी मंजूर असलेल्या आर्थिक तरतुदीतून भागविण्यात यावा.

०३. यासाठी संचालक, सांस्कृतिक कार्य संचालनालय यांना निधी वितरणासाठी नियंत्रक अधिकारी म्हणून घोषित करण्यात येत आहे. तसेच, त्यांना उच्च व तंत्र शिक्षण विभाग,

मंत्रालय, मुंबई यांचे विभागातील अधिकारी यांना नियंत्रण अधिकारी घोषित करण्याचे अधिकार प्रदान करण्यात येत आहे. संबंधित नियंत्रण अधिकारी यांनी प्राधिकृत केलेले अधिकारी यांना आहरण व संवितरण अधिकारी म्हणून घोषित करण्यात येत आहे.

उप सचिव (विशि-२), उच्च व तंत्र शिक्षण विभाग, मंत्रालय, मुंबई यांनी सदर प्रयोजनार्थाचे उपयोगिता प्रमाणपत्र संचालक, सांस्कृतिक कार्य संचालनालय यांच्या मार्फत शासनास सादर करावे. तसेच, वेळोवेळी प्रगती संचालक, सांस्कृतिक कार्य संचालनालय यांच्या मार्फत शासनास सादर करण्यात यावा.

०४. सदर शासन निर्णय वित्त विभागाच्या अनौपचारिक संदर्भ क्र.२५०-२०२४/व्यय १५, दि. २० मार्च, २०२४ नुसार निर्गमित करण्यात येत आहे.

०५. सदर प्रकरणी वित्त विभागाच्या शासन निर्णय क्र. अर्थसं-२०२३/ प्र.क्र.४०/ अर्थ-३, दिनांक १२ एप्रिल, २०२३ मधील सर्व परिच्छेद व परिशिष्टातील अटीनुसार कार्यवाही करण्याची जबाबदारी संचालक, सांस्कृतिक कार्य संचालनालय, मुंबई यांची राहिल.

०६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात येत असून त्याचा सांकेतांक क्रमांक २०२४०३२९१४२४२९३१२३ असा आहे. हा आदेश डिजिटल स्वाक्षरीने साक्षांकित केलेला आहे.

महाराष्ट्राचे राज्यपाल यांच्या आदेशानुसार व नांवाने,

( महेश किसन वाव्हळ )  
अवर सचिव, महाराष्ट्र शासन

प्रति,

१. मातथा अध्यक्ष कोअर समिती यांचे खाजगी सचिव (सांस्कृतिक कार्य) मंत्री ., मंत्रालय, मुंबई
२. सर्व सन्माननिय कोअर समिती सदस्य
३. प्रधान सचिव, सांस्कृतिक कार्य, पर्यटन व सांस्कृतिक कार्य विभाग, मंत्रालय, मुंबई
४. प्रधान सचिव, उच्च व तंत्र शिक्षण विभाग, मंत्रालय, मुंबई.
५. उप सचिव व अर्थसंकल्प का.४.सां )) यांचे स्वीय सहाय्यक, पर्यटन व सांस्कृतिक कार्य विभाग, मंत्रालय
६. संचालक, सांस्कृतिक कार्य संचालनालय, जुने सचिवालय इमारत, मुंबई
७. कक्ष अधिकारी अर्थसंकल्प (, पर्यटन व सांस्कृतिक कार्य विभाग, मुंबई
८. अधिदान व लेखा अधिकारी, मुंबई,
९. निवासी लेखा परीक्षा अधिकारी, मुंबई,
१०. महालेखापाल - (लेखा परीक्षा)१ महाराष्ट्र, मुंबई
११. महालेखापाल महाराष्ट्र २ - (लेखा परीक्षा), नागपूर
१२. महालेखापाल महाराष्ट्र १ - (लेखा अनुज्ञेयता), मुंबई
१३. महालेखापाल - (लेखा व अनुज्ञेयता)२ महाराष्ट्र, नागपूर
१४. निवड नस्ती, सांका..४.